

लोबिन को राहत देने से हाई कोर्ट का इन्कार

राज्य ब्यूरो, जागरण ● रांची : झारखंड हाई कोर्ट के जस्टिस एएसएन प्रसाद व जस्टिस नवनील कुमार की खंडपीठ में झामुमो के पूर्व विधायक लोबिन हेंब्रम की ओर से दाखिल याचिका पर बुधवार को सुनवाई हुई। सुनवाई के दौरान खंडपीठ ने स्पीकर के उस आदेश पर रोक लगाने से इन्कार कर दिया, जिसमें उनकी सदस्यता निरस्त करने का आदेश दिया गया था। खंडपीठ ने कहा कि इस समय प्रार्थी को राहत नहीं दी जा सकती है। खंडपीठ ने मामले में सवाल उठाया कि प्रार्थी ने भले ही पार्टी के उम्मीदवार के खिलाफ चुनाव लड़ा था, लेकिन उसके बाद मुख्यमंत्री के अविश्वास प्रस्ताव के समय उन्होंने पार्टी का साथ दिया।
ऐसे में स्पीकर के न्यायाधिकरण ने इसे स्पष्ट क्यों नहीं किया। उक्त बिंदु पर खंडपीठ नवंबर माह में सुनवाई करेगी। पूर्व सुनवाई के दौरान खंडपीठ ने इस मामले में स्पीकर कोर्ट के सुनवाई से जड़े दस्तावेज पेश करने का निर्देश दिया था। विधायक लोबिन हेंब्रम ने 25 जुलाई 2024 को विधानसभा के स्पीकर न्यायाधिकरण द्वारा उनकी सदस्यता निरस्त करने के फैसले को हाई कोर्ट में चुनौती दी है।

झारखंड में सरकार नहीं, 'एक दूजे फिल्म' की चल रही शूटिंग : हिमंत बिस्वा सरमा

असम के मुख्यमंत्री बोले, सरकार बनते ही हुसैनाबाद को बनाया जाएगा जिला

संवादसूत्र, जागरण ● जपला, (पलामू) : झारखंड में सरकार नहीं बल्कि एक दूजे फिल्म की शूटिंग चल रही है। कभी हेमंत कल्पना को देखते हैं और कभी कल्पना हेमंत को। यह बातें असम के मुख्यमंत्री सह भाजपा के झारखंड चुनाव प्रभारी हिमंत बिस्वा सरमा ने भाजपा नेता विधायक कमलेश कुमार सिंह के नामांकन के मौके पर अनुमंडल मैदान में आयोजित आशीर्वाद जनसभा में कहीं। उन्होंने कहा कि झारखंड को घुसपैठियों से बचाना है। असम की हालत भी इसी तरह की थी। 20 प्रतिशत मुसलमानों की संख्या बढ़ते-बढ़ते घुसपैठियों ने 45 प्रतिशत कर दी। यही हालत झारखंड की भी हो जाएगी। हिंदू संस्कृति को बचाने के लिए झारखंड में भाजपा की सरकार लानी होगी।
सरमा ने कहा कि हेमंत सोरेन



जनसभा में लोगों का अभिवादन स्वीकारते भाजपा के नेता ● जागरण

घुसपैठियों के बल पर राज्य में सरकार बनाने का खेल खेल रहे हैं। इसे ध्वस्त करना होगा। उन्होंने कहा कि बाबर को अयोध्या से खदेड़ा गया। अब अन्य जगहों से भी भगाना आपसे हाथ में है। कहा कि हेमंत सोरेन तो बालू बेचने का काम करते हैं। उनके रहते कभी जिला बनने का सपना पूरा नहीं हो सकता। झारखंड राज्य अटल बिहारी वाजपेयी ने दी है। अब हुसैनाबाद को जिला भी बनाने का काम भाजपा करेगी। सरकार की पहली कैबिनेट में हुसैनाबाद को जिला बनाने की मुहर लगेगी। लेकिन जिला का नाम हुसैनाबाद नहीं होकर किसी आंदोलनकारी के नाम पर होगा। राज्य में एनडीए की सरकार बनते

ही बालू फ्री होगा। सरकार सबसे पहले डेढ़ लाख युवाओं को नौकरी देने का काम करेगी। उन्होंने साल में दो त्योहारों पर दो गैस सिलेंडर फ्री देने का वायदा किया। साथ ही कहा कि गोंगो दीदी योजना से झारखंड की लड़कियों व महिलाओं को प्रतिमाह 21 सौ रुपये मिलेंगे।
उन्होंने कहा कि यह चुनाव सिर्फ कमलेश कुमार सिंह को जिताने का चुनाव नहीं, बल्कि झारखंड को बचाने का है। मौके पर कमलेश कुमार सिंह ने कहा कि हेमंत सरकार को जिला बनाने के लिए समर्थन दिया था। लेकिन जब जिला नहीं बनाया तो समर्थन वापस ले लिया। राज्य में नरेन्द्र मोदी की डबल इंजन की सरकार बना कर राज्य को खुशहाल बनाया जाएगा।

भाजपा देश में नफरत फैला रही : तेजस्वी

संवाद सूत्र, जागरण ● चतरा : राजद नेता व बिहार विधानसभा में नेता प्रतिपक्ष तेजस्वी यादव ने भाजपा के साथ-साथ नीतीश कुमार पर खूब व्यंग्य वाण चलाए। भाजपा पर नफरत की राजनीति करने का आरोप लगाते हुए झारखंड की हेमंत सरकार को अपदस्थ करने के प्रयास का आरोप लगाया। नीतीश कुमार पर चुटकी देते हुए कहा कि चाचा सांप्रदायिक शक्तियों के झांसे में आकर पलटी मारते रहते हैं।
तेजस्वी बुधवार को चतरा में राजद प्रत्याशी रश्मि प्रकाश के नामांकन में शामिल होने के लिए आए थे। वे मंगलवार की रात यहां पहुंचे थे। इस क्रम में चुनावी सभा के साथ-साथ नेताओं के साथ कई दौर की बैठकें भी कीं। नामांकन के पश्चात सदर थाना मैदान में आयोजित सभा को संबोधित करते हुए कहा कि यहां की जनता ने पिछली बार भी राजद के झंडा को झुकने नहीं दिया था। चुनाव जिताने का काम किया था। यहां से भाजपा डर कर भाग गई और सहयोगी को

- लोकतंत्र व संविधान को खत्म करने का सपना नहीं होगा पूरा
- राजद प्रत्याशी रश्मि प्रकाश के नामांकन में आए थे चतरा



सभा में राजद की चतरा प्रत्याशी रश्मि प्रकाश व सिमरिया के झामुमो उम्मीदवार मनोज चंद्रा के साथ बिहार के पूर्व मुख्यमंत्री तेजस्वी यादव ● जागरण

आगे कर दिया। उन्होंने कहा कि चतरा राजद का गढ़ है। यहां से रश्मि प्रकाश को उम्मीदवार बनाया है। रश्मि झारखंड की सबसे नौजवान प्रत्याशी हैं। भाजपा के लोग बड़े बेईमान हैं। जनता इनकी सरकार नहीं बनाती है, तो विधायक को ही खरीदने लगते हैं। इन लोगों ने हेमंत सोरेन को जेल भेजने का काम किया। ये लोग झारखंड में भाजपा का सरकार बनाना चाहते थे। इन लोगों का बिहार में भी सजिशा चली। कहा कि हम पर इडी, सीबीआइ, इनकम टैक्स सभों को लगाया। फिर भाजपा वालों ने पलटू चाचा को ही हाइजेक कर लिया। सभा को राज्यसभा सदस्य जयप्रकाश यादव, राष्ट्रीय महासचिव भोला यादव, संजय यादव, मनोज झा, सत्यानंद भोगता, रंजन यादव, रश्मि प्रकाश सहित अन्य ने भी संबोधित किया।

राजद की स्टार प्रचारक समेत अन्य नेताओं ने दिया इस्तीफा

राज्य ब्यूरो, जागरण ● रांची : सीट व प्रत्याशी के नाम की घोषणा के साथ ही प्रदेश राजद में टूट जारी है। प्रदेश महिला राजद की अध्यक्ष रानी कुमारी सहित झारखंड राजद के चार पदाधिकारियों ने पार्टी से अपना इस्तीफा दे दिया है। अन्य पदाधिकारियों में पूर्व जिलाध्यक्ष अब्दुल गफ्फार, प्रदेश सचिव सलीम जावेद व युवा राजद के प्रदेश प्रवक्ता रवि प्रकाश जायसवाल शामिल हैं। झारखंड राजद ने रानी कुमारी को अपने स्टार प्रचारकों की सूची में भी शामिल किया था। इसी बीच रानी कुमारी ने प्रदेश महिला राजद के अध्यक्ष पद और प्राथमिक सदस्यता से इस्तीफा दे दिया है। रानी कुमारी अब निर्दलीय से रांची सीट पर चुनाव लड़ेंगी। इसके लिए गुरुवार को वह अपना नामांकन पत्र दाखिल करेंगी। उन्होंने कहा कि वह गुलाबी सेना के बैनर तले चुनाव लड़ेंगी। रानी कुमारी ने बताया कि वह पिछले 34 साल से राजद का झंडा दो रही हैं। उन्होंने महिला राजद के लिए रांची विधानसभा सीट से टिकट मांगा था।

नेता-कार्यकर्ता को मनाने व संभालने में जुटी भाजपा

राज्य ब्यूरो, जागरण ● रांची : भारतीय जनता पार्टी टिकट वितरण के बाद नेताओं के पार्टी छोड़ने और अस्तोष पर रोक लगाने की कोशिश में है। स्थिति की गंभीरता को देखते हुए राष्ट्रीय संगठन महामंत्री बीएल संतोष रांची पहुंचे और दो दिनों तक यहां प्रवास किया। प्रदेश चुनाव प्रभारी शिवराज सिंह चौहान और हिमंत बिस्वा सरमा भी लगातार अस्तोष नेताओं के घर जाकर उनसे बात कर रहे हैं। भाजपा के पूर्व अध्यक्ष रवींद्र राय को मनाने में पार्टी सफल रही है। लेकिन पार्टी की असली चिंता कार्यकर्ताओं के अस्तोष से है। सोमवार को पलामू जिला भाजपा की बैठक में हुसैनाबाद के सातों मंडल अध्यक्ष नहीं पहुंचे थे। दुमका में लुईस मरांडी के क्षेत्र के कई प्रमुख कार्यकर्ता नहीं पहुंच रहे हैं। नेताओं की नाराजगी से बड़ा खतरा कार्यकर्ताओं का अस्तोष है, जिससे पार्टी परेशान है। ऐसे में बीएल संतोष ने प्रदेश अध्यक्ष बाबूलाल मरांडी और उनकी टीम को

- मंडल और वृथ कार्यकर्ता तक से से संवाद करे प्रवेश के नेता
- राष्ट्रीय संगठन महामंत्री बीएल संतोष ने कोल्हान और संताल में कार्यकर्ताओं की नाराजगी दूर करने का दिया निर्देश

दूसरे दलों के अस्तोष कार्यकर्ताओं पर भी नजर

आइएनडीआइए में टिकट बंटवारे के बाद कुछ क्षेत्रों में कार्यकर्ताओं और नेताओं ने नाराजगी जताई है। दुमका जिले में जामा विधानसभा सीट से लुईस मरांडी को प्रत्याशी बनाए जाने की चर्चा हुई तो झामुमो कार्यकर्ताओं ने विरोध प्रदर्शन किया। इसी तरह दिनेश साइमन मरांडी ने टिकट नहीं मिलने पर झामुमो नेतृत्व पर टिप्पणी की है। भाजपा ने अपने विधानसभा प्रभारियों को इस पर नजर रखने का निर्देश दिया है।
ऐसे कार्यकर्ताओं से बात करने का निर्देश दिया है। भाजपा को उम्मीद है कि नेताओं की सक्रियता से डैमेज कंट्रोल आसान हो जाएगा।

जो संगठन का निर्देश नहीं मानेंगे, उनकी जरूरत नहीं : बीएल संतोष

जागरण संवाददाता, बोकारो : बोकारो भाजपा में गुटबाजी की सूचना के बाद बुधवार को पार्टी के राष्ट्रीय महामंत्री बीएल संतोष ने यहां होटल हंस रिजेंसी में दल के पदाधिकारियों के साथ बैठक की। इसमें बोकारो जिले की सांगठनिक व्यवस्था में आपसी विवाद पर खुलकर चर्चा हुई। महामंत्री ने कहा- जो पार्टी का निर्णय है, उसे सबको मानना होगा। जो लोग संगठन से अलग काम करेंगे, वे संगठन में नहीं रहेंगे।
कई कार्यकर्ताओं ने उनसे बोकारो जिला संगठन के पदाधिकारियों की शिकायत भी की है।
विदित हो कि टिकट बंटवारे के बाद बोकारो व बेरमो विधानसभा क्षेत्र में टिकटार्थी नेता अंदरखाने प्रत्याशियों को नुकसान पहुंचाने का प्रयास करने की सूचना मिलने के बाद संतोष को यहां आना पड़ा। बोकारो विस क्षेत्र से बिरंची नारायण के अतिरिक्त आधा दर्जन नेताओं को प्रत्याशी बनने की

- बोकारो में भाजपा के राष्ट्रीय महामंत्री ने किया सीधा संवाद
- बोकारो भाजपा में गुटबाजी की सूचना पर पहुंचे, बैठक की



बीएल संतोष ● जागरण आर्काइव

उम्मीद थी। संतोष ने स्पष्ट कहा कि जो लोग संगठन के नहीं हैं, उनके लिए संगठन भी विचार नहीं करेगा। बैठक में जिलेभर के पार्टी पदाधिकारी शामिल हुए। उन्होंने चंदनकियारी सहित अन्य सीटों पर भी चर्चा की। यह भी कहा कि जहां गठबंधन के उम्मीदवार हैं, उन्हें पूरी तरह मदद करें।

| 30 सितम्बर, 2024 को समाप्त तिमाही एवं छमाही के लिए समेकित वित्तीय परिणाम को उद्घरण | | रु. लाख में | | |
|--|---|-----------------------------------|----------------------------------|-----------------------------------|
| क्र.सं. | विवरण | 30.09.2024 को समाप्त तिमाही अंतिम | 30.09.2024 को समाप्त छमाही अंतिम | 30.09.2023 को समाप्त तिमाही अंतिम |
| 1. | प्रधान से कुल आय (रु.क) | 3,269.50 | 7,031.49 | 3,926.95 |
| 2. | सामाज्य नितिविधियों से आयातिक मने, का पूरे शुद्ध लाभ / (हानि) एवं बंद पड़े प्रयासों सहित | 602.37 | 1,100.94 | 2,023.46 |
| 3. | सामान्य नितिविधियों से कर एवं अन्य हिन के परवाल शुद्ध लाभ / (हानि) एवं बंद पड़े प्रयासों सहित | 602.37 | 1,100.94 | 1,833.49 |
| 4. | अन्य संपूर्ण आय | 382.23 | 357.78 | 65.81 |
| 5. | राजस्व संपत्तित आय (कर परवाल शुद्ध लाभ) / (हानि), अन्य व्याज तथा अन्य समेकित आय (कर परवाल) एवं बंद पड़े प्रयासों सहित | 984.60 | 1,458.72 | 1,899.30 |
| 6. | भुगतान की गई इन्वेस्टी देवार पूंजी | 1,100.44 | 1,100.44 | 1,100.44 |
| 7. | प्रति शेयर (रु. 10/- का) बडेभान में बालू और बंद पड़े प्रयासों से आय / (हानि) - वार्षिकीकृत बही (रु.) | 5.47 | 10.00 | 16.68 |
| 8. | प्रति शेयर (रु. 10/- का) (वर्तमान में बालू और बंद पड़े प्रयासों से नितिविधय आय / (हानि)) - वार्षिकीकृत बही (रु.) | 5.47 | 10.00 | 14.53 |

नोट : 1. एकल आधार पर संपत्ती संबंधी जानकारी विस्तार प्रकर से है :
क्र.सं. विवरण 30.09.2024 को समाप्त तिमाही अंतिम 30.09.2024 को समाप्त छमाही अंतिम 30.09.2023 को समाप्त तिमाही अंतिम

| | | | | |
|-----|--|----------|----------|----------|
| (क) | प्रधान से कुल आय (रु.क) | 3,269.50 | 7,031.49 | 3,926.95 |
| (ख) | आयातिक मने एवं कर पूरे शुद्ध लाभ / (हानि) | 602.37 | 1,033.18 | 1,647.87 |
| (ग) | अन्य संपूर्ण आय | (20.23) | (22.87) | (22.47) |
| (घ) | कर परवाल कुल संपूर्ण आय (लाभ) / (हानि) सहित और संपूर्ण आय (कर परवाल) | 614.14 | 1,010.21 | 1,625.40 |
| (ङ) | EPS वार्षिकीकृत नती (रु.) | 5.77 | 9.39 | 14.99 |
| (च) | नितिविधय EPS - वार्षिकीकृत बही (रु.) | 5.77 | 9.39 | 13.05 |

नोट : 2. वेबो (सूचीबद्ध एवं अन्य प्रयुक्तियों की आवश्यकताओं) विक्रमवर्षी 2015 के विक्रम 33 के अनुसार टिकट वितरण में सर्वो को गई विभागी विचार परिणामों का विस्तारित प्रारूप का उद्घरण है। वेबो की वेबसाइट : www.lfco. में तथा टिकट वितरण से भी वेबसाइट : www.beardia.com तथा : www.nsaaria.com पर भी विभागी वित्तीय परिणामों को पूरे प्रारंभ उपलब्ध है।
बोर्ड की ओर से हस्ताक्षरित / उमेश कुमार, वित्त प्रबंध निदेशक

NATIONAL LIGHTS COMPANY(SAKCHI)

★ Lights biggest sell is here!

Get **30% off** on Chandeliers, Wall Lamps, Hanging Lights, Commercial Lights, Garden & Panel Lights and much more.

Use code **"DJ30"**

30% Off

+919798363727

Shop no. B-1, Multi Home solution Mall, Mansarovar Line, Kasidih, Jamshedpur

national_lights_company

www.nationallightscompany.com